

दिनांक-28.06.26

समय- 02.10पीएम

आकाशवाणी, भोपाल  
दोपहर समाचार

मन की बात

प्रधानमंत्री नरेन्द्र मोदी ने आज मन की बात कार्यक्रम में मध्यप्रदेश के राजगढ़ जिले के ब्यावरा की महिलाओं द्वारा अनूठे स्वच्छता और पर्यावरण संरक्षण अभियान की सराहना की। उन्होंने कहा कि इन महिलाओं ने आसपास फलित प्लास्टिक कचरे को हटाने का संकल्प लिया और इस प्लास्टिक के कचरे से पर्यावरण अनुकूल ईंट बनाए जा रहे हैं। प्रधानमंत्री ने लोगों से गणेशोत्सव के दौरान भगवान गणपति की मिट्टी की मूर्ति लेने का भी आह्वान किया। उन्होंने कहा कि मिट्टी की मूर्तियां पूजा के बाद सहज रूप से पानी में विलीन हो जाती हैं, इससे हमारी नदियां, तालाबों और पर्यावरण की रक्षा होती है।

मुख्यमंत्री डॉ॰ मोहन यादव ने मन की बात कार्यक्रम का श्रवण बल्लू जिले के कुकूरु में ग्रामीणों के साथ किया।

प्रधानमंत्री - सेशेल्स यात्रा

प्रधानमंत्री नरेन्द्र मोदी और सेशेल्स के राष्ट्रपति पट्रिक हरमाइनी के बीच द्विपक्षीय वार्ता जारी है। दोनों नेता भारत-सेशेल्स संबंधों के सभी पहलुओं की समीक्षा कर रहे हैं और क्षेत्रीय तथा अंतरराष्ट्रीय मुद्दों पर भी विचार-विमर्श कर रहे हैं। इससे पहले, स्टेट हाउस में राष्ट्रपति पट्रिक हरमाइनी की मौजूदगी में प्रधानमंत्री मोदी को गार्ड ऑफ ऑनर दिया गया। प्रधानमंत्री मोदी आज सेशेल्स की नेशनल असेंबली को संबोधित करेंगे और भारतीय समुदाय के लोगों से भी मुलाकात करेंगे। इसके बाद वे सेशेल्स के राष्ट्रीय दिवस के स्वर्ण जयंती समारोह में मुख्य अतिथि के रूप में शामिल होंगे। समारोह में भारतीय सशस्त्र बलों की एक टुकड़ी और भारतीय नौसेना के दो युद्धपोत भी हिस्सा लेंगे।

मुख्यमंत्री-योग

मुख्यमंत्री डॉ॰ मोहन यादव ने आज बल्लू जिले के कुकूरु में स्थानीय ग्रामीणों के साथ योगाभ्यास किया। उन्होंने कहा कि योग हमारी प्राचीन भारतीय संस्कृति की अमूल्य धरोहर है जो तन, मन और आत्मा को संतुलन, ऊर्जा एवं सकारात्मकता प्रदान करता है। डॉ॰ यादव ने एक अन्य कार्यक्रम में राष्ट्रीय पल्स पोलियो अभियान के अंतर्गत बल्लू में बच्चों को पोलियो की जीवनरक्षक खुराक पिलाकर उनके स्वस्थ, सुरक्षित और उज्ज्वल भविष्य के संकल्प को सशक्त किया।

पल्स पोलियो अभियान

मुख्यमंत्री डॉ॰ मोहन यादव आज दोपहर 3 बजे भोपाल से प्रदेश स्तरीय पल्स पोलियो अभियान की शुरुआत करेंगे। 28 से 30 जून तक चलने वाले इस अभियान में 5 साल तक के लगभग एक करोड़ सात लाख बच्चों को पोलियो की दवा पिलाई जाएगी।

स्वास्थ्य - चिकित्सा उपकरण

स्वास्थ्य और परिवार कल्याण मंत्रालय ने चिकित्सा उपकरण नियम, 2017 में संशोधन का प्रस्ताव रखा है जिसका उद्देश्य चिकित्सा उपकरणों के विनिर्माण लाइसेंस जल्दी जारी करना और प्रक्रिया को आसान बनाना है। प्रस्ताव के अनुसार, लाइसेंस जारी करने की समय-सीमा कम की जाएगी, जबकि गुणवत्ता और सुरक्षा के मानकों से कोई समझौता नहीं किया जाएगा। मंत्रालय ने इस संबंध में मसौदा

अधिसूचना जारी कर सभी हितधारकों से सुझाव और टिप्पणियां मांगी हैं। इन संशोधनों से कारोबार सुगमता बढ़ेगी और देश में गुणवत्तापूर्ण चिकित्सा उपकरण समय पर उपलब्ध हो सकेंगे।

## मौसम

राजधानी भोपाल में कल रात गरज-चमक के साथ बारिश हुई। शिवपुरी में मानसून की पहली तेज बारिश हुई। तेज हवाओं के चलते कई स्थानों पर पेड़ और बिजली के खंभे गिर गए। रतलाम में बारिश के कारण सड़कें और अंडरब्रिज जलमग्न हो गए। झाबुआ में भी जोरदार बारिश दर्ज की गई। विदिशा में दिनभर की उमस और गर्मी के बाद शाम को हुई बारिश से लोगों को राहत मिली। मौसम विभाग ने आज भोपाल, रायसेन, सीहोर, राजगढ़, विदिशा, इंदौर, झाबुआ, आलीराजपुर, धार, बुरहानपुर, बड़वानी और खंडवा सहित 45 जिलों में तेज आंधी-बारिश की चेतावनी दी है।

## समाचार संक्षेप में:-

- छतरपुर जिले के ग्राम मस्त्रियार में जल जीवन मिशन के तहत जल अर्पण दिवस का आयोजन किया गया।
- रायसेन, झाबुआ और छतरपुर सहित प्रदेश के सभी जिलों में आज से राष्ट्रीय पल्स पोलियो अभियान चलाया जा रहा है। आगर मालवा में 84 हजार से अधिक बच्चों को पोलियो रोधी खुराक पिलाने का लक्ष्य है।
- शिवपुरी जिले में पशुपालन एवं डेयरी विभाग द्वारा नस्ल आधारित ब्रीडर एसोसिएशन गठित किए जाएंगे, जिससे पशुपालकों को प्रमाणित नस्ल के पशुओं का बेहतर बाजार उपलब्ध होगा।

.....